

مذہبی انتہا پسندی اور اس کے عملی مظاہر

اسلام ایک معتدل و متوازن دین ہے جو میانہ روی کو پسند کرتا جبکہ غلو اور انتہا پسندی کے خلاف ہے۔ قرآن و سنت میں جا بجا ایسی تعلیمات موجود ہیں جو اعتدال و توازن کا سبق دیتی ہیں۔ مثلاً اتفاق کے بارے میں ارشاد باری تعالیٰ ہے:

﴿وَالَّذِينَ إِذَا أَنْفَقُوا لَمْ يُسْرُفُوا وَلَمْ يَقْتُرُوا وَكَانَ بَيْنَ ذَلِكَ قَوَاماً﴾
”اور اللہ کے بندے جب خرچ کرتے ہیں تو اسراف نہیں کرتے اور نہ ہی بخل سے کام لیتے ہیں اور میانہ روی اختیار کرتے ہیں۔“ (الفرقان: ۶۷)

اسی طرح ایک جگہ ارشاد ہے:
﴿وَاقْصِدْ فِيْ مَشْيَكَ وَاغْضُضْ مِنْ صَوْتِكَ إِنَّ أَنْجَرَ الْأَصْوَاتِ لَصَوْتُ الْحَمَيْمِ﴾ (لقمان: ۱۹)

”اور تو اپنی چال میں میانہ روی اختیار کر اور اپنی آواز کو پست رکھ، بے شک سب آوازوں سے بری آواز گدھے کی آواز ہے۔“

﴿وَلَا تَجْعَلْ يَدَكَ مَغْلُولَةً إِلَى عُنْقِكَ وَلَا تَبْسُطْهَا كُلَّ الْبَسْطِ فَتَقْعُدْ مَلْوُمًا مَّحْسُورًا﴾ (الاسراء: ۲۹)

”اور نہ تو اپنا ہاتھ اپنی گردن سے باندھ رکھ (یعنی بخل کر) اور نہ تو اس کو بالکل ہی کھول دے (یعنی اسراف کر کے) پس تو (بعد میں) ملامت زدہ، تھکا ہارا بیٹھا رہ جائے گا۔“

﴿وَلَا تَجْهَرْ بِصَلَاتِكَ وَلَا تُخَافِتْ بَهَا وَابْتَغِ بَيْنَ ذَلِكَ سَبِيلًا﴾
”اور نہ آپ اپنی (قراءت) کو نماز میں بلند کریں اور نہ اس کو پست کریں اور اس دونوں کا درمیانی راستہ تلاش کریں۔“ (الاسراء: ۱۰)

کتاب و سنت میں غلو کی ممانعت

جس طرح قرآن و سنت میں اعتدال و میانہ روی کی تعلیمات موجود ہیں، اس کے ساتھ

ساتھ انتہا پسندی اور غلوٰ سے منع بھی کیا گیا ہے۔ قرآن میں دو مقامات ایسے ہیں جہاں باقاعدہ غلوٰ یعنی انتہا پسندی کا نام لے کر اس سے روکا کیا گیا ہے۔ ارشاد باری تعالیٰ ہے:

﴿يَا أَهْلَ الْكِتَابِ لَا تَغْلُوْا فِي دِينِكُمْ وَلَا تَقُولُوا عَلَى اللَّهِ إِلَّا الْحَقَّ﴾
 ”اے اہل کتاب! تم اپنے دین میں غلوٰ کرو اور اللہ کے بارے میں سوائے حق بات کے کچھ نہ کھو۔“ (النساء: ۲۷)

ایک اور جگہ ارشاد ہے:

﴿قُلْ يَا أَهْلَ الْكِتَابِ لَا تَغْلُوْا فِي دِينِكُمْ غَيْرَ الْحَقَّ﴾ (المائدۃ: ۷)

”اے نبی ﷺ کہہ دیجیے: اے اہل کتاب! تم اپنے دین میں ناحق غلوٰ کرو۔“

اسی طرح احادیث مبارکہ میں بھی کسی بھی معاملے میں، چاہے وہ نیکی کا ہی کیوں نہ ہو، انتہا پسندی کے بال مقابل اعتدال و توازن کو اختیار کرنے کی ہدایت کی گئی ہے۔ صحیح مسلم میں ہے:

عن أنس أن نفرا من أصحاب النبي ﷺ سألاوا أزواجه النبي عن عمله في السر. فقال بعضهم: لا أتزوج النساء وقال بعضهم لا أكل اللحم وقال بعضهم: لا أنام على فراش فحمد الله وأثنى عليه فقال: «ما بال أقوام قالوا: كذا وكذا لكتني أصلي وأنام وأصوم وأفتر وأتزوج النساء فمن رغب عن ستني فليس مني» (صحیح مسلم: ۱۳۰۱)

”حضرت انسؓ سے روایت ہے کہ صحابہؓ کی ایک جماعت نے آپؐ کی بعض ازدواج سے آپؐ کے گھر کے معمولات کے بارے میں پوچھا۔ پھر ان صحابہؓ میں سے ایک نے کہا: میں زندگی بھر شادی نہیں کروں گا۔ دوسرے نے کہا: میں کبھی گوشت نہیں کھاؤں گا۔ تیسرا نے کہا: میں کبھی بستر پر نہیں سوؤں گا۔ (آپؐ کو جب اس کی خبر ہوئی تو آپؐ خطبہ دینے کے لیے کھڑے ہوئے) پس آپؐ نے اللہ کی تعریف بیان کی اور کہا: لوگوں کو کیا ہو گیا ہے، وہ ایسی باتیں کر رہے ہیں جبکہ میں (اللہ کا رسول ﷺ) نماز بھی پڑھتا ہوں اور سوتا بھی ہوں اور میں (نفی) روزہ بھی رکھتا ہوں اور کبھی نہیں رکھتا اور میں نے عورتوں سے شادیاں بھی کی ہیں پس جس نے میری سنت سے اعراض کیا، اس کا مجھ سے کوئی تعلق نہیں ہے۔“

حضرت عبد اللہ بن مسعودؓ سے روایت ہے کہ اللہ کے رسول ﷺ نے فرمایا:

«هَلْكَ الْمُتَنَطِّعُونَ قَالُوهَا ثَلَاثًا» (صحیح مسلم: ۲۶۰)

‘متنطعون ہلاک ہو گئے، متنطعون ہلاک ہو گئے، متنطعون ہلاک ہو گئے۔’

امام نووی متنطعون کی شرح کرتے ہوئے فرماتے ہیں:

المتعمقون الغالون المجاوزون الحدود فی أقوالهم و أفعالهم

”وہ لوگ جو اپنے اقوال و افعال میں حد سے بڑھنے اور غلوکرنے والے ہیں۔“

(شرح صحیح مسلم: ۲۸۲۳)

ندبی انتہا پسندی کی تاریخ

انتہا پسندی کی تاریخ اتنی ہی پرانی ہے جتنی حضرت انسان کی عمر ہے۔ چنانچہ قرآن نے قدیم آسمانی مذاہب یہود و نصاریٰ میں پائے جانے والے غلوٰ کی نہ صرف نشاندہی کی بلکہ اس سے سختی سے منع بھی فرمایا۔ اس ممانعت کی وجہ یہ ہے کہ جب بھی کوئی قوم اللہ کے دیے ہوئے دین میں غلوٰ کا شکار ہوتی ہے تو اس دین کا یہڑہ عرق کر دیتی ہے۔ مثلاً ہم دیکھتے ہیں کہ یہود نے حضرت عیسیٰ کی دشمنی میں غلوٰ کرتے ہوئے انہیں ولد الزنا، جادوگر اور واجب القتل قرار دیا اور اپنے گمان میں ان کو قتل بھی کر دیا، معاذ اللہ۔ دوسری طرف حضرت عیسیٰ کی محبت میں عیسائیوں نے ان کو خدا کا میٹا قرار دیتے ہوئے اُلوہیت کے درجے پر فائز کر دیا جبکہ اسلام نے ان دونوں مذاہب کے بر عکس حضرت عیسیٰ کی ذات کے بارے میں ایک معقول موقف پیش کیا ہے جو سورہ مریم کی ابتدائی آیات میں موجود ہے۔

سابقہ آسمانی مذاہب کی طرح امت مسلمة بھی غلوٰ اور انتہا پسندی کا شکار ہوتی۔ رسالت آب ﷺ کے دور میں ہی بعض اشخاص کی طرف سے جب نیکی میں غلوٰ کا مظاہرہ کیا گیا تو آپ نے اس کو سخت ناپسند کیا اور اس سے روکا جیسا کہ تین اصحاب کا واقعہ اور پرہم بیان کر کچکے ہیں۔ علاوه ازیں آپ نے اپنی پیش گوئیوں میں مسلمانوں میں آئندہ بعض متشدد، متعصب اور انتہا پسند گروہوں کی نشاندہی کی اور ان کی بعض صفات بھی بیان کیں۔ آپ کی پیش گوئیوں کے عین مطابق خلافتِ راشدہ میں ہی ایک ایسا گروہ پیدا ہو چکا تھا جو حضرت علیؓ اور حضرت امیر معاویہؓ کی بھی لڑائیوں کی وجہ سے ان دونوں حضرات صحابہؓ اور ان کے ساتھیوں کو کافر قرار دے کر واجب القتل سمجھتا تھا جیسا کہ ایک روایت میں ہے کہ حضرت یسوس بن عمرؓ نے سہل بن

☆ انتہا پسندی ندبی بھی ہوتی ہے اور غیر ندبی بھی، اس وقت ہمارے پیش نظر ندبی انتہا پسندی ہے۔ غیر ندبی انتہا پسندی کی مثال فرانس میں مسلمان عورتوں کے لیے اسکارف اور ہنے پر پابندی ہے۔

حنیفؓ سے سوال کیا کہ کیا آپؐ نے رسول اللہ ﷺ سے خوارج کے بارے میں کچھ سننا ہے؟ تو انہوں نے جواب دیا:

سمعته يقول وأهؤ بیده قبل العراق يخرج منه قوم يقرؤون القرآن لا
يجاوز تراقيهم يمرقون من الإسلام مروق السهم من الرمية
”میں نے آپؐ کو کہتے ہوئے سنا، اس حال میں کہ آپؐ نے عراق کی طرف اپنے ہاتھ سے اشارہ کیا کہ اس سے ایک قوم نکلے گی جو قرآن کی تلاوت کریں گے لیکن وہ ان کے حلقے سے نیچے نہیں اُترے گا۔ وہ اسلام سے اتنی تیزی سے نکل جائیں گے جس طرح کمان سے تیر نکلتا ہے۔“ (صحیح بخاری: ۲۹۳۲)

خوارج کی نیکی، خلوص، تقویٰ اور للہیت میں کسی کو کلام نہیں۔ تاریخی روایات میں ملتا ہے کہ یہ لوگ بہت کثرت سے قرآن کی تلاوت کیا کرتے تھے جیسا کہ اللہ کے رسول ﷺ نے بھی ان کی اس صفت کی طرف اشارہ کیا ہے۔ اس گروہ کے تقویٰ کا اندازہ ان کے اس عقیدے سے لگایا جاسکتا ہے جس کے مطابق یہ گناہ کبیرہ کے مرتکب کو کافر قرار دیتے ہیں۔ بھلا وہ شخص جس کا یہ عقیدہ ہو کہ گناہ کبیرہ کے ارتکاب سے ایک شخص دائرہ اسلام سے خارج ہو جاتا ہے، کیا وہ کبھی گناہ کبیرہ کا مرتکب ہو گا؟ لہذا خوارج جن کی نیکی اور شریعت پر عمل پیرا ہونے کا یہ عالم ہو، ان کو حضرت سہل بن حنیفؓ نے آپؐ کی اس حدیث کا مصدق قرار دیا ہے۔ اسلئے جس گروہ یا جماعت میں نیکی، خلوص، تقویٰ اور شریعت پر عمل پیرا ہونے کا جذبہ تو ہو لیکن قرآن و سنت کا علم ناقص ہو تو ایسا گروہ اور جماعت عموماً دین میں غلوٰ کاشکار ہو جاتی ہے۔

شیعہ سنی انتہا پسندی کے علمی مظاہر

ٹھوس تاریخی تجزیے پر علمی اختلاف کرنا اور تحقیق میں آزادی کی روشن اختیار کرنا ایک معاشرے کے شعوری ارتقا اور روحانی ترقی کے لیے ازبس ضروری ہے۔ جہاں علمی اختلاف کو تعصب کا رنگ دے کر کفر کے فتوے لگائے جائیں اور معاملہ قتل و غارت تک پہنچ جائے، اسی طرح آزادی اظہار اور حریت فکر کو مختلف حربوں سے دبا دیا جائے تو ایسا معاشرہ افتراق و انتشار کا نمونہ بن جاتا ہے۔ اس لیے ہم یہ سمجھتے ہیں کہ شیعہ و سنی مکالمه ہو یا بریلوی، دیوبندی اور اہل حدیث کے درمیان بحث و مباحثہ، اسے صرف علمی مباحثہ و مکالمہ تک ہی محدود رہنا

چاہیے اور اس کی بنیاد پر تشدید کی کوئی پالیسی اختیار کرنا یا اپنی اجتہادی آراء کو دوسروں پر جرأۃ ٹھونسن اسلامی تعلیمات کے منانی ہے جو پورے اسلامی معاشرے کے لیے شدید نقصان دہ ہے۔ لیکن حالیہ دنوں کچھ خبریں، بعض اخبارات میں نظر سے گزریں تو ان کو پڑھ کر افسوس ہوا۔ تفصیلات کے مطابق جناب جاوید احمد غامدی صاحب کے ساتھ جامعہ حفصہ والے قصیہ کے تناظر میں 'معروف و منکر' کے موضوع پر ایک علمی مذاکرہ جیوئی وی پر غامدی، نامی پروگرام میں پیش ہوا جس میں جامعہ حفصہ پر گفتگو کے دوران سیدنا حسینؑ کا یزید کے خلاف خروج کا مسئلہ بھی زیر بحث آگیا۔ مذاکرہ میں شریک بعض حضرات نے سیدنا حسینؑ کے خروج کے حوالے سے یہ موقف پیش کیا کہ سیدنا حضرت حسینؑ کا یزید کے خلاف خروج تو برحق تھا لیکن دنیاوی طور پر بظاہر یہ خروج نتیجہ خیز ثابت نہ ہو سکا۔ مذاکرے میں اگرچہ سیدنا حضرت حسینؑ کے خروج کے برحق یا ناحق ہونے کی بحث نہیں ہو رہی تھی بلکہ اصل بحث صرف واقعیتی تھی کہ حضرت حسینؑ کے اس خروج کے لیے کوفہ اور اہل کوفہ کے حالات سازگار تھے یا نہیں؟ تو اس پر شرکاء مذکراہ میں سے ایک صاحبینے کہا کہ کوفہ اور اہل کوفہ کے حالات اس وقت سازگار نہیں تھے۔ چنانچہ سیدنا حسینؑ سے اس معاملے میں تدبیری عجلت ہوئی کہ انہوں نے کوفہ کے حالات کو سازگار سمجھا۔ بعد میں اس موقف کی مزید وضاحت مع معتبرت جیوئی وی نے انہی دنوں ان صاحب کی طرف سے بھی نشر کی، جو یہ تھی کہ

"میں سیدنا حسینؑ کو نوجوانانِ جنت کا سردار مانتا ہوں اور ان کی اونی تو ہیں تحقیق کو موجب کفر و ضلالت سمجھتا ہوں۔ پروگرام میں میری گفتگو سے جو مغالطہ پیدا ہوا، اس سلسلے میں میرا مقصود صرف اتنا تھا کہ شہادتِ حسین کا باعث دراصل وہ لوگ بنے جو انہیں کوفہ بلانا چاہتے تھے۔ یہ سارے لوگ درحقیقت قابلِ اعتماد نہ تھے، ورنہ سیدنا حسین کا اقدام بالکل برحق تھا اور ان کی شہادت ایک مظلومانہ شہادت ہے....."

قتلِ حسین اصل میں مرگ یزید ہے اسلام زندہ ہوتا ہے ہر کربلا کے بعد!"

اس کے باوجود بعض جذباتی شیعہ حضرات کی طرف سے جس روڈ عمل کا مظاہر ہوا، وہ واقعیت قابل تجуб بھی ہے اور قابل افسوس بھی۔ ہم اس پر کوئی تبصرہ کرنے سے پہلے اس روڈ کی چند جملکیاں قارئین کے سامنے پیش کرتے ہیں:

نجیٰ وی پر امام حسینؑ کی توہین کے خلاف جامعۃ المنتظر اور آئی ایس ادا کا مظاہرہ:

”جیوٹیٰ وی کے پروگرام ‘غامدی’ میں نواسہ رسول ﷺ حضرت امام حسینؑ کی شان میں گستاخانہ کلمات استعمال کرنے پر جامعۃ المنتظر کے اساتذہ اور امامیہ سٹوڈنٹ آر گنائزیشن سے تعلق رکھنے والے مظاہرین نے جناب جاوید غامدی اور جیوٹیٰ وی کے خلاف مظاہرہ کیا۔ انہوں نے جیوٹیٰ وی اور جناب جاوید غامدی کے خلاف شدید نعرے بازی کی اور کہا کہ جیوٹیٰ وی استعماری ایجنسٹ نہ بنے۔ مظاہرین نے کہا کہ جاوید غامدی امریکہ کا ایجنسٹ ہے۔ انہوں نے کہا کہ پروگرام نشر ہونے سے تین روز قبل ریکارڈ کیا گیا تھا اور سنسر وغیرہ کے مراحل کے بعد عدماً نشر کیا گیا جس سے مذکورہ چینل کی بد نیتی واضح ہوتی ہے۔ انہوں نے حکومت سے مطالبہ کیا کہ وہ اس ناقابل معافی جرم کے ارتکاب پر ذمہ داران کے خلاف سخت کارروائی کرے۔“

(روزنامہ ایکپریس: ۳۰ اپریل ۲۰۰۴ء، ص ۸)

جعفریہ الانس کے تحت جیوٹیٰ وی کے خلاف ہونے والی احتجاجی ریلی کے شرکاء نے لوگوں مال احتجاجاً بند کر دی۔ یزیدیت، جیوٹیٰ وی اور غامدی وغیرہ کے خلاف شدید نعرے بازی کی گئی۔ جیوٹیٰ وی پر عارضی پابندی اور غامدی پروگرام کو فوری بند کرنے اور مہتمم صاحب سمیت جیوٹیٰ کے سرکردہ ذمہ داروں کے خلاف مقدمہ چلا کر پھانسی کی سزا دینے کا مطالبہ کیا۔ انہوں نے مطالبہ کیا کہ جیو چینل اس بیان کی تردید کرے اور غامدی کے خلاف قانونی کارروائی کی جائے۔

(روزنامہ ایکپریس: ۲۰۰۴ء، ص ۱)

علاوه ازیں جیوٹیٰ وی اور جناب جاوید احمد غامدی کو ٹیلی فون کالز کے ذریعے قتل وغیرہ کی دھمکیاں بھی دی گئی مثلاً جاوید احمد غامدی صاحب کے بیٹے جناب معاذ احسن غامدی کو مظفر حسین نامی ایک شخص نے ایک ٹیلی فون کال میں کہا:

”میرا نام مظفر حسین ہے اور میں فخر سے جہنم میں جاؤں گا کیونکہ میں اس شخص کو قتل کروں گا جس نے نواسہ رسولؐ کی توہین کی ہے۔“

ان مظاہروں میں مذکورہ بالا موقف (جس میں غامدی صاحب کا ’معروف و منکر‘ کے بارے میں موقف بھی شامل ہے) کے خلاف ایسا رہ عمل شیعہ حضرات کی انتہا پسندی ہے،

کیونکہ اگر مسئلہ صرف یہ ہے کہ بعض حضرات تاریخی تجویی میں سیدنا حضرت حسینؑ کو شرعی طور پر برحق قرار دینے کے باوجود تدییری حیثیت سے معصوم نہیں مانتے، جیسا کہ شیعہ کا اپنے ۱۲ ائمہ کے بارے میں عقیدہ ہے تو تدییری رویوں میں عدم عصمت کا عقیدہ (انبیا کے علاوہ) تمام صحابہ کرام رضوان اللہ علیہم اجمعین کے بارے میں تو بریلوی، دیوبندی اور اہل حدیث سب مسالک کا ہے۔ اس کا مطلب یہ ہے کہ مذکورہ بالا مظاہرہ کرنے والے شیعہ حضرات پاکستان کی ۸۲ فیصد سنی اکثریت کے لیے حکومت سے چھانسی کا مطالبہ کر رہے ہیں۔

ایک طرف تو یہ شیعہ حضرات کا یہ مطالبہ ہے تو دوسری طرف خود شیعہ علماء کی ایسی سینکڑوں کتب، تقاریر اور سی ڈیزی بھی موجود ہیں جن میں اکابر حضرات صحابہؓ پر طعن کیا جاتا ہے: ایک دفعہ مجھے معروف شیعہ واعظ علامہ طالب جوہری کی براہ راست تقریر سننے کا موقع ملا جس میں صحابہ کرامؓ کو برا بھلا کہا گیا تھا جو کہ اہل سنت کے عقیدے کے سراسر خلاف ہے۔ اس پر ایسے شیعہ حضرات سے یہ سوال ہے کہ کیا اس موقع پر اگلے دن اہل سنت کے کسی مدرسے کے پانچ چھ سو طلباء کو اکٹھا کر کے کوئی مظاہرہ کر دینا چاہیے تھا جس میں یہ مطالبہ ہوتا کہ علامہ طالب جوہری شامم صحابہؓ ہے اور اس کو سر عام چھانسی دی جائے؟

● جبکہ حقیقت تو یہ ہے کہ خود شیعہ علماء و فقہاء میں سے ایسے لوگ موجود ہیں جو عصمت امامؓ کے قائل نہیں ہیں۔ معروف ایرانی شیعہ فقیہ اور عالم دین علامہ موسیٰ الموسوی لکھتے ہیں: ”لیکن عصمت درحقیقت امام کے حق میں نقش کے سوا کچھ نہیں۔ اس میں کوئی مرح نہیں ہے کیوں کہ شیعی مفہوم کے مطابق عصمت کا معنی یہ ہے کہ ائمہ اپنی ولادت سے لے کر وفات تک اللہ تعالیٰ کے ارادے سے اس کی کسی نافرمانی کے مرتكب نہیں ہوتے۔ اس کا مطلب یہ ہے کہ ان میں خیر کو شر پر فضیلت و ترجیح دینے کا ارادہ مفقود تھا۔ میں نہیں جانتا کہ جب کوئی شخص ایسے ارادے کی بدولت جو اس کی ذات سے خارج ہے، برائی کرنے پر قادر ہی نہیں ہے، کونسی قابل فخر عصمت ہے؟ ہاں اگر عصمت کا یہ مطلب ہو کہ ائمہ گناہ کرنے پر قادر ہونے کے باوجود عالی نفسی، اخلاق میں قوی ملکہ اور رکاوٹ کی بنا پر ہرگز نافرمانی نہیں کرتے تو یہ بات معقول اور عقل و منطق سے مطابقت رکھتی ہے لیکن اس صورت میں ہم یہ نہیں کہہ سکتے کہ یہ قوت نفس محدودے چند اشخاص کے ساتھ خاص ہے یا صرف ہمارے ائمہ کے ساتھ خاص

ہے بلکہ یہ ایسی صفت ہے کہ جس کے ساتھ ہر انسان متصف ہو سکتا ہے بشرطیکہ حدود اللہ کی پابندی کرے، اس کے اوامر کی فرمانبرداری کرے اور اس کے نواہی سے باز رہے۔“

(اصلاح شیعہ ترجمہ الشیعۃ والتتصحیح: ج ۱۳۶، ۱۳۵)

معاذ الحسن عامدی صاحب کو بعض شیعہ حضرات کی طرف سے جو قتل کی دھمکیاں ملیں، یہ بھی مناسب طرز عمل نہیں۔ ہمارے خیال میں اس سے ایک نئی سپاہ صحابہ تو جنم لے سکتی ہے لیکن کوئی افہام و تفہیم ممکن نہیں۔ ظاہر ہے کہ عامدی صاحب کا بھی ایک ادارہ اور ان کے سامعین کا ایک حلقة ہے۔ مذاکرے میں شریک دوسرے حضرات سنی مکتب فکر سے تعلق رکھتے ہیں اور ضرور ان کا کسی نہ کسی سنی مدرسے سے تعلق بھی ہو گا، ان کے پیچھے ایک بڑی سیاسی مذہبی جماعت اسلامی اور اہل سنت کا پورا مسلک ہے تو اس قسم کے بیانات کا نتیجہ سوائے دو گروہوں اور جماعتوں میں کشیدگی بڑھانے کے اور کچھ نہیں نکلے گا۔ ماضی میں ہم دیکھتے رہے ہیں کہ یہی انتہا پسندی تھی جس نے خود شیعہ اور اہل سنت کو بہت سے جلیل القدر اکابر علماء سے محروم کر دیا۔ یاد رہے کہ شیعہ کو اس ملک میں اپنے مذہب پر عمل اور اس کی تبلیغ و اشاعت کی ہر طرح اجازت ہے۔ ہمارے ملک میں فوج ہو یا پولیس، ہر دو چکوں میں بڑی بڑی پوسٹوں پر زیادہ تر شیعہ حضرات موجود ہیں۔ پرنٹ میڈیا یا یا الیکٹریک میڈیا، اس پر بھی شیعہ چھائے ہوئے ہیں بلکہ الیکٹریک میڈیا خصوصاً فلم انڈسٹری کا تقریباً ۸۰ فیصد کردار شیعہ کے پاس ہی ہے۔

‘شیعہ انفوئنس’ کی صورتحال تو یہاں تک ہے کہ رمضان کے مہینے میں پیٹی وی پرڈرامے چلتے رہیں گے لیکن محرم شروع ہوتے ہی سوائے شیعہ علماء کی تقاریر و مجالس عزاداری کے سب کچھ ٹوپی وی سے غائب ہو جاتا ہے۔ یوم عاشورا پر حکومت کی طرف سے ایک کی بجائے دو چھٹیاں ہوتی ہیں۔ حکومت پاکستان کی طرف سے زکوہ کی کٹوتی سے شیعہ حضرات مستثنی ہیں۔ ہم شیعہ کو دی جانے والی ان تمام مراعات کے خلاف تو نہیں لیکن ہم یہ کہتے ہیں کہ جب شیعہ علماء ایک اقلیت ہونے کے باوجود پاکستان میں اپنے عقائد کے اظہار کے لیے اس قدر موقعاً، ذرائع اور وسائل سے مستفید ہو رہے ہیں اور وہ ان کو بھرپور طریقے سے استعمال بھی کرتے ہیں تو پھر ان کی طرف سے اہل سنت پر اپنے عقائد کے اظہار کے لیے اتنی سختی کیوں.....؟

ایک پرسپر لیں اخبار نے تین دن شیعہ حضرات کے حالیہ مظاہروں کی خبر شائع کی۔ ایک دن آخری صفحہ پر جبکہ دو دن پہلے صفحہ پر، اور اس پر بھی مسترد یہ کہ ایک مظاہرے میں شرکت کی جو تصویر مذکورہ اخبار نے شائع کی، اس میں پندرہ بیس سے زائد افراد موجود نہیں تھے لیکن خبر میں سینکڑوں افراد کے مظاہرے کی بات کر کے اس مسئلے کو بلا وجہ اچھالنے کی کوشش کی گئی۔ ایک روز نامہ اخبار نے اس چھوٹے سے مسئلے کو جس طرح بڑھا چڑھا کر پیش کیا اور اس کو کوتونج دی، اس سے بھی بخوبی معلوم ہو جاتا ہے کہ پرنٹ میڈیا پر شیعہ کا کتنا کنش روں ہے؟ جیوٹی وی کو مختلف شیعہ حضرات کی طرف سے مسلسل ٹیلی فون کروائے گئے اور دھمکیاں دی گئیں جس پر جناب غامدی صاحب اور دیگر حضرات کے معدربتی بیانات بھی جیو نے نشر کیے لیکن ان معدربتی بیانات کے نشر ہونے کے دوروز بعد بھی سیالکوٹ میں شیعہ حضرات کی طرف سے ایک مظاہرہ ہوا جو قابل افسوس امر ہے۔ اسی قسم کا واقعہ کچھ عرصہ پہلے روز نامہ دن، کے ساتھ بھی ہوا کہ ایک عرب عالم کے ترجیمہ شدہ کالم میں شیعہ قاتلان حسین کے الفاظ شائع ہو گئے جس پر جامعہ منتظر میں ایک مینگ کے دوران یہ فیصلہ ہوا کہ روز نامہ دن، کے دفتر پر مسلح ہو کر حملہ کیا جائے اور اس کو آگ لگادی جائے۔ بعد ازاں روز نامہ دن، نے اس ایڈیٹر (جس کی غفلت سے یہ جملہ شائع ہو گیا تھا) کو فارغ کر کے شیعہ انتہا پسندوں سے جان چھڑائی۔

یہ بھی امر واقع ہے کہ جن حضرات نے یہ مظاہرے کیے ہیں، ان میں ایک دو ہی بخشکل ایسے ہوں گے جنہوں نے غامدی، پروگرام بھی دیکھا ہو گا۔ بقیہ سارے تو اپنے واعظین کی انہی تقیید میں مظاہرہ کرنے کے لیے اکٹھے ہو گئے تھے۔ ہم یہ کہتے ہیں کہ تشدید کسی مسئلے کا حل نہیں ہوتا۔ اگر شیعہ حضرات یہ سمجھتے تھے کہ ٹی وی پروگرام میں کوئی غلط بات نشر ہو گئی ہے تو وہ اس کی علمی تردید کرتے، تاریخی حقائق کی روشنی میں جناب جاوید احمد غامدی صاحب کی سرپرستی میں نشر ہونے والے موقف کا جواب دیتے جس سے ثبت انداز میں ایک علمی و فکری تحقیق آگے بڑھتی جس کا فائدہ ہر دو فریق کو ہوتا۔ پاکستان کی ماضی کی تاریخ اس بات پر گواہ ہے کہ تشدید اور انتہا پسندی کے متانج سوائے دہشت گردی کے کچھ نہیں رہے۔ ہم شیعہ کے ساتھ ساتھ اہل سنت حضرات سے بھی یہ درخواست کرتے ہیں کہ اختلافات میں وہ بھی اعتدال و میانہ

روی کی روشن اختیار کریں اور ایک دوسرے پر کفر کے فتوے لگانے اور اظہار رائے پر قتل و غارت کی دھمکیاں دینے کی بجائے ایک علمی و فکری مکالے کی فضایاں کریں۔
یہاں یہ امر مناسب معلوم ہوتا ہے کہ ہم بعض معتدل و متوازن شیعہ علماء اور جماعتوں کو خراج تحسین پیش کریں جنہوں نے اپنے نہب میں اصلاح اور ندبی شدت پسندی کے خاتمه کے لیے بہت سی قربانیاں دیں۔ ان شیعہ علماء میں معروف ایرانی عالم الامام الاکبر سید ابو الحسن الموسوی الصفہانی^① اور ان کے پوتے ڈاکٹر موسیٰ الموسوی^② کی کوششیں خاص طور پر قبل تعریف ہیں۔
علاوه ازیں علامہ آیۃ اللہ شریعت سنگلجلی^③ سید ابو الفضل آیۃ اللہ صاحبی^{لطفی البرقی}^④ الاستاذ علی الاکبر حکمی زادہ^⑤ علامہ دکتور علی شریعت^⑥ علامہ نجمۃ اللہ صاحبی نجف آبادی^⑦ الاستاذ حیدر علی بن اسماعیل قلمداران^⑧ السید مصطفیٰ الطبطبائی، علامہ احمد کرسوی^⑨ سید حسن الموسوی الکربلائی^{بغی}^⑩ اور سید قاضی نیاز حسین نقوی^⑪ وغیرہ جلیل التدریشیعہ علماء کی کوششیں بھی خراج تحسین کے لائق ہیں۔ یہ حضرات نہ صرف اپنے نہب کے مصلحین ہیں بلکہ شیعہ، سنی اتحاد اور مفاہمت میں بھی ان کا کام سنہری حروف سے لکھے جانے کے قابل ہے۔

شیعہ میں زیدیہ، فرقہ ایسا ہے جو کہ واقعًا ایک معتدل اور متوازن فرقہ ہے اور اس وقت اس فرقے کے ایک کروڑ سے زائد پیروکار دنیا بھر میں موجود ہیں۔ ایران میں اکثر پڑھا لکھا طبقہ شیعہ کے اسی گروہ سے تعلق رکھتا ہے۔

اس کے بعد پاکستان میں انتہا پسندوں کا رویہ یہ ہے کہ پاکستان میں اہل سنت کے علماء کی کئی ایسی کتابوں پر پابندی لگوائی جن میں واقعہ کربلا، شہادت حسین[ؑ] یا صحابہ کرام[ؓ] کے بارے میں شیعی عقائد کو بیان کیا گیا تھا۔ جن میں بالکل بے ضرر اور معتدل عظیم خطیب پاکستان

① بہت بڑے ایرانی شیعہ عالم اور فقیہ ہیں۔ ان کے علم کے بارے میں یہ قول شیعہ میں بڑا معروف ہے انسُّنِ من قبْلَه وَأَتَعْبُ مِنْ بَعْدَه (یعنی اپنے سے پہلے لوگوں کو بھلوادیا اور اپنے بعد والوں کو عاجز کر دیا) حالانکہ ان کی اصلاحی کوششوں کے جواب میں ایک متصدی شیعہ نے ان کے بیٹے کو نجف اشرف میں حضرت علیؑ کے مقبرہ کے احاطہ میں مغرب اور عشا کے درمیان دوران نماز بے دردی سے ذبح کر دیا تھا۔

② ۱۹۳۰ء میں 'نجف اشرف' میں پیدا ہوئے۔ وہیں سے اجتہاد کے موضوع پر فقہہ اسلامی میں ایم اے کی ڈگری حاصل کی۔ ۱۹۵۵ء میں طهران یونیورسٹی سے اسلامی قانون میں ڈاکٹریٹ کی ڈگری حاصل کی.....

حضرت مولانا حافظ محمد اسماعیل روپڑی (۱۹۶۲ء) کی کتاب 'شہید کربلا' پر سب سے پہلے بیورو کریں نے پابندی لگائی۔ علاوہ ازیں ان کتب میں علامہ احسان الہی ظہیر کی کتاب 'شیعہ اور تشیع' اور 'شیعہ اور اہل بیت' بھی شامل ہیں۔ حتیٰ کہ مولانا عبد العزیز محدث دہلوی کی کتاب 'گزشتہ حاشیہ' ۱۹۵۹ء میں پیرس یونیورسٹی سے فلسفہ میں پی اچ ڈی کیا۔ ۱۹۶۰ء سے ۱۹۶۲ء تک بغداد یونیورسٹی میں اقتصادِ اسلامی کے پروفیسر رہے۔ ۱۹۶۸ء سے ۱۹۷۸ء تک بغداد یونیورسٹی میں فلسفہ کے پروفیسر رہے۔ ۱۹۷۳ء تا ۱۹۷۴ء ہالہ یونیورسٹی جرمنی اور طرابلس یونیورسٹی لیبیا میں ورنگ پروفیسر کی حیثیت سے کام کیا۔ ۱۹۷۴ء تا ۱۹۷۶ء ہارورڈ یونیورسٹی امریکہ میں ریسرچ سکالر کی حیثیت سے کام کیا۔ ۱۹۷۸ء میں لاس اینجلس یونیورسٹی میں بھی ورنگ پروفیسر رہے۔ شیعہ کے عقائد و رسومات کی تحقیق پر کئی کتب لکھیں جن میں سے معروف کتاب الشیعہ والتصحیح ہے جس کا اردو ترجمہ 'اصلاح شیعہ' کے نام سے شائع ہوا۔ اردو ترجمے پر پبلش کا نام نہیں ہے جس کی بنیادی وجہ بھی شیعہ کا تعصب، انجمن پسندی اور دھمکی آیز رویہ ہے جس کی وجہ سے اولاد تو کسی عالم کو حق بات کہنے کی جرأت ہی نہیں ہوتی اور اگر کوئی اس جرأت کا مظاہرہ کرتا بھی ہے تو اسے انجمن پسندی کے ڈر سے پبلش کا نام دینے کی بہت نہیں ہوتی۔ حال ہی میں احمد الکاتب کے ایک عربی مقالے کا ترجمہ 'شیعہ افکار و لایت' سے لے کر شوریٰ تک، اندرن سے شائع ہوا ہے جس میں انہوں نے شیعہ کے بارہویں امام، مہدی منتظر کی پیدائش کا تاریخی تھائق کی روشنی میں انکار کیا ہے کیونکہ پاکستان میں اس کی اشاعت کی گنجائش نہیں تھی۔

(۳) بہت بڑے ایرانی شیعہ عالم اور فقیہ تھے۔ ۱۹۷۳ء میں وفات پائی۔ شیعہ عقائد و نظریات میں اصلاح کی تحریک انہوں نے ہی شروع کی تھی اور شیعہ کی اصلاح کے لیے کئی کتب اور مقالات لکھے جن میں الاسلام والرجعة ایک معروف کتاب ہے جس میں انہوں نے شیعہ کے تصویر امامت اور بارہویں امام مہدی منتظر کے بارے میں عام شیعہ عقیدے سے بالکل ہٹ کر ایک موقف پیش کیا۔

(۴) آیۃ اللہ العظیمی البرقی بن الحسن بن جعیۃ الاسلام احمد بن السید رضی الدین بن السید میکی بن مرزا بن میکی بن میر حسن بن میر رضی الدین بن السید محمد بن میر خخر الدین بن میر حسن بن باوشاہ بن میر ابو القاسم بن میر ابو الفضل بن پندرار بن عیسیٰ بن ابی جعفر محمد بن ابی القاسم بن علی بن علی محمد بن احمد بن محمد الاعرج بن السید احمد بن موسی المبرقع بن محمد الججاد۔ یہ اہل قم کے علماء میں سے تھے۔ امام ثمینی کے ساتھیوں میں سے ہیں شیعہ کے نزدیک وجہ اجتہاد پر فائز تھے۔ انہوں نے شیعہ کی اصلاح کے لیے کئی کتب لکھیں جس میں ان کی کتاب کسر الصنم بہت معروف ہوئی۔ امام ابن تیمیہؓ کی کتاب مختصر منہاج السنۃ النبویۃ کا فارسی میں ترجمہ بھی انہوں نے کیا۔

(۵) معروف ایرانی شیعہ عالم اور سکالر ہیں۔ اسرار پیار سال، کے نام سے اصلاح شیعہ پران کی کتاب ہے۔ www.KitaboSunnat.com

”تحفہ اثناء عشریہ“ کو پاکستان کی تمام پلک لاتہریریز سے غائب کروادیا گیا۔
اللہ تعالیٰ ہمیں انتہا پسندی کا شکار ہونے سے بچائے اور باہمی فروعی، فقہی اور اجتہادی اختلافات میں رواداری کی توفیق عنایت فرمائے۔ آمین!

① معروف ایرانی عالم، مفکر اور فلسفی ہیں۔ ایرانی انقلاب میں ان کو وہی مقام حاصل ہے جو کہ علامہ اقبالؒ کو تحریک پاکستان میں تھا۔ ۱۹۷۸ء میں ان کی وفات ہوئی۔ التشیع العلوی والتشیع الصفوی کے نام سے شیعہ کی اصلاح کے لیے کتاب لکھی جس میں شیعہ کی اپنے ائمہ کی طرف منسوب جھوٹی روایات کی تردید کی ہے۔

② ایران میں قم (اصفہان) کے معروف شیعہ علماء میں سے ہیں۔ انہوں نے شہید جاویدؑ کے نام سے واقعہ کربلا پر ایک کتاب لکھی۔ ان کی تردید میں ۱۳ بڑے شیعہ علماء کتابیں لکھیں جن کا جواب انہوں نے اپنی ایک اور کتاب ”عصای موسیٰ یا درمان بیماری غلوٰ میں دیا۔ یہ کتاب ایک ہی بارطع ہوئی تھی، بعد میں حکومت ایران نے اس پر پابندی لگادی۔

③ معروف شیعہ ایرانی عالم ہیں۔ انہوں نے شیعہ کی اصلاح کے لیے کئی کتب لکھیں جن میں سے الإمامة والولایة اور طریق النجاة من شر الغلا معرفہ ہیں۔

④ معروف شیعہ ایرانی عالم ہیں۔ انہوں نے اپنی بنیادی اور انتہائی تعلیم ایران ہی سے مکمل کی۔ طہران یونیورسٹی میں پڑھاتے رہے۔ ایران میں حکم قضا و عدل میں کئی مناصب پر فائز رہے۔ شیعہ کی اصلاح کے لیے کئی کتب لکھیں جن میں سے التشیع والشیعہ معروف ہے۔ ان کو ان کے نظریات کی وجہ سے دو دفعہ متعصب شیعہ نے گولی ماری پہلی دفعہ تو اللہ تعالیٰ نے ان کو شفاذی جبکہ دوسرا دفعہ گولی اور ایک خبر کا وار کیا گیا جس کے اثرات سے ان کی شہادت واقع ہوئی۔

⑤ نجف کے معروف شیعہ عالم ہیں۔ امام حنفی کے قریبی ساتھیوں میں سے تھے۔ شیعہ کی اصلاح کے لیے للہ ثم للتاریخ کے عنوان سے ایک کتاب لکھی۔

⑥ تقریب المذاہب کے نام سے ایک سہ ماہی مجلہ رکھاتے ہیں۔ ان میں اگرچہ اتنی وسعت فکر تو نہیں ہے جتنی دیگر ایرانی شیعہ مصلحین میں ہے کہ یہ شیعہ کے عقائد و رسومات کی اصلاح کے لیے لکھیں لیکن بہرحال پاکستان میں پائے جانے والے شیعہ سنی فسادات کے حالات میں ایسے لوگ بھی غنیمت ہیں جو کم از کم بات کو سنتے ہیں اور شیعہ سنی مسائل کو ملے کے ذریعے حل کرنا چاہتے ہیں۔